

राजस्थान सरकार
सूचना एवं जनसम्पर्क कार्यालय, झुंझुनू

निर्वाचन आयोग ने निष्पक्ष एवं स्वतन्त्र चुनाव के लिए सराहना की

झुंझुनू, 17 फरवरी: राज्य निर्वाचन आयोग ने जिले में हाल ही सम्पन्न हुये पंचायती राज संस्थाओं के चुनाव में जिला प्रशासन, पुलिस एवं चुनाव की व्यवस्थाओं से जुड़े अधिकारियों एवं कर्मचारियों को जिले में निष्पक्ष एवं स्वतन्त्र तथा शांतिपूर्ण चुनाव सम्पन्न कराने में दिये गये अमूल्य सहयोग की सराहना की है। जिला निर्वाचन अधिकारी (कलेक्टर) आलोक गुप्ता ने भी इस कड़ी में चुनाव से जुड़े सभी अधिकारियों, कर्मचारियों को उन्हें सौंपे गये दायित्व का निर्वहन भली प्रकार करने पर उनके सहयोग के लिए बधाई प्रेषित करते हुए आभार व्यक्त किया है और आगे भी इसी प्रकार कर्मठता, कर्तव्य निष्ठा, सच्ची लगन और सहयोग भावना की अपेक्षा व्यक्त की है। उन्होंने कहा कि आम जन ने भी शांतिपूर्ण, निष्पक्ष एवं स्वतन्त्र चुनाव को सराहा है।

जमाबन्दी की नकल जारी करने के लिए साईबर कैफे से आवेदन पत्र आमंत्रित

झुंझुनू, 17 फरवरी: राजस्थान के समस्त कृषि भूमि के स्वामित्व का रिकॉर्ड जमाबंदी कम्प्यूटर पर उपलब्ध है। निजी क्षेत्र में कार्यरत साईबर कैफे को जमाबन्दी की नकल जारी करने के लिए लाईसेन्स देकर अधिकृत किया जाना है, जिसके लिए जिला कलेक्टर द्वारा आवेदन पत्र आमंत्रित किये गये हैं। यह आवेदन पत्र आगामी 10 मार्च की सायं काल 5 बजे तक चाहे गये हैं।

लाईसेन्स फीस चालू वित्त वर्ष के लिए जिला मुख्यालय एवं जिले के अन्य स्थानों के लिए 200 रूपये होगी व साईबर कैफे धारक नकल देने की फीस 20 रूपये प्रति पृष्ठ लेने के लिए अधिकृत होगा। कार्य संतोषप्रद होने पर ही प्रति वर्ष लाईसेन्स नवीनीकृत किया जा सकेगा। नवीनीकरण की फीस 100 रूपये होगी। इच्छुक साईबर कैफे धारक निर्धारित प्रारूप में अपना आवेदन पत्र जिला कलेक्टर (भू-अलिलेख) को प्रस्तुत कर सकेंगे। जिन साईबर कैफे धारकों द्वारा पूर्व में राजस्व मण्डल या जिला स्तर

पर लाईसेन्स जारी करवा रखे है उनकी अवधि 31 मार्च को समाप्त होनी है वह भी नवीनीकरण हेतु प्रार्थना पत्र निर्धारित प्रारूप में मय फीस के कार्यालय में जमा कराएं।

राजस्थान सीनियर महिला फुटबाल टीम के चयन का प्रशिक्षण शिविर आज से नवलगढ़ में

झुंझुनू, 17 फरवरी: राजस्थान स्टेट फुटबाल एसोसियेशन के निर्देशानुसार जिले में राजस्थान सीनियर महिला फुटबाल टीम का चयन एवं प्रशिक्षण शिविर 18 से 25 फरवरी तक नवलगढ़ के श्रीसूर्य मण्डल खेल मैदान में आयोजित होगा। जिला फुटबाल एसोसियेशन के संयुक्त सचिव पवन शर्मा के अनुसार चयनित टीम आगामी 3 मार्च को जयपुर से इम्फाल (मणिपुर) के लिए जायेगी। वहां पर फुटबाल टीम 18 वीं सीनियर महिला नेशनल फुटबाल चैम्पियनशीप 2009-10 इम्फाल में 7 मार्च से आयोजित होने वाली प्रतियोगिता में भाग लेगी। नवलगढ़ में आयोजित शिविर का आयोजन डूण्डलोद के सात्विक जीवन शाला ट्रस्ट की ओर से किया जा रहा है।
